





وہ حق و عدل ہے اور اس کی ذات سے صادر ہونے والی ہر شے حق و عدل ہے۔

فرمایا:

وَاللَّهُ يَفْعَلُ بِالْحَقِّ وَالَّذِينَ يَدْعُونَ مِنْ دُونِهِ لَا يَقْضُونَ  
بِشَيْءٍ ۚ إِنَّ اللَّهَ هُوَ السَّمِيعُ الْبَصِيرُ (المؤمن: ۲۰)

اور اللہ سچائی کے ساتھ حکم فرماتا ہے اور جن کو یہ لوگ پکارتے ہیں وہ کچھ بھی  
حکم نہیں کر سکتے بیشک اللہ سننے والا اور دیکھنے والا ہے۔

یہ آیت اس بیان کا حصہ ہے جس میں عظمت الہی اور اس کے مطلق اختیارات  
کا ذکر ہے۔ قیامت کے دن انسانی اعمال کا جو فیصلہ ہوتا ہے اس میں کوئی زیادتی  
اور... حق تلفی نہیں ہوگی۔ اس سے پہلے کی آیات میں اللہ کا اعلان موجود ہے  
کہ کسی پر ظلم نہیں ہوگا۔ یہ اس کے فعل عدل کی مثال ہے۔

الْيَوْمَ تُجْزَىٰ كُلُّ نَفْسٍ بِمَا كَسَبَتْ لَا ظُلْمَ الْيَوْمَ ۚ إِنَّ اللَّهَ  
سَرِيعُ الْحِسَابِ (المؤمن: ۱۷)

آج کے دن ہر شخص کو اس کے اعمال کا بدلہ دیا جائے گا آج کسی پر ظلم نہیں  
ہوگا بلکہ اللہ جلد حساب لینے والا ہے۔

انسانی مصلحتوں کے پردے میں صحیح بات کہنے سے گریز کرتا ہے۔ حق کو چھپاتا  
ہے اور اس طرح عدم توازن اور عدم تناسب کا ارتکاب کر کے عدل کے متافی ثریہ  
اختیار کرتا ہے لیکن قادر مطلق حق بات کہنے سے نہیں ڈرتا کہ یہی اس کی صفت عدل  
کا تقاضا ہے، عربوں کی رسم تہنی کی نفی کرتے ہوئے فرمایا:

ذَلِكُمْ قَوْلُكُمْ بِأَفْوَاهِكُمْ وَاللَّهُ يَقُولُ الْحَقَّ وَهُوَ يَهْدِي  
السَّبِيلَ۔ (الاحزاب: ۴)

ترجمہ: یہ سب تمہارے منہ کی باتیں ہیں اللہ تو سچی بات کہتا ہے اور وہی سیدھا راستہ دکھاتا ہے۔

رب کائنات نے اپنے روپِ عدل کو نہایت واضح طور پر سورۃ الانعام میں بیان فرمایا۔ اسلوب بیان سے عدل کی اہمیت کا اندازہ ہوتا ہے فرمایا:

وَتَمَّتْ كَلِمَةُ رَبِّكَ حِدًّا قَائِمًا وَعَدْلًا لَا يُمَبَدَّلُ لِكَلِمَاتِهِ  
وَهُوَ السَّمِيعُ الْعَلِيمُ۔ ۱۵

اور آپ کے پروردگار کی باتیں سچائی و عدل میں پوری ہیں اس کی باتوں کو کوئی

بدلنے والا نہیں اور وہ سب سننے والا اور جاننے والا ہے

اللہ کی صفت عدل کا تکوینی اظہار پوری کائنات میں عیاں ہے۔ کائنات کا نظم، اس کی ترکیب، اس کے اجزاء اور اس کی حرکت و سکون سب مظاہرِ عدل ہیں کہیں خرابی و بد نظمی کا شائبہ تک نہیں۔ ارشاد باری ہے۔

مَا تَرَىٰ فِي خَلْقِ الرَّحْمٰنِ مِن تَفٰوُتٍ فَاٰرِجِ الْبَصَرَ هَلْ تَرَىٰ  
مِن فُطُوْرٍ ثُمَّ اَرْجِعِ الْبَصَرَ كَرَّتَيْنِ يَنْقَلِبْ اِلَيْكَ الْبَصَرُ خَاسِئًا وَّ  
هُوَ حَسِيْبٌ ۱۶

(دیکھنے والے) کیا تو خدا نے رحمن کی آفرینش میں نقص دیکھتا ہے؟ فوراً آنکھ اٹھا

کر دیکھ بھلا تجھے کوئی شکاف نظر آیا پھر دوبارہ نظر کر تیری نظر (بہر بار) زیر۔ پاس ناکام اور نامراد تنک کر لوٹ آئے گی۔

پھر فرمایا:

شَهِدَ اللهُ أَنَّهُ لَا إِلَهَ إِلَّا هُوَ وَالْمَلَائِكَةُ وَأُولُو الْعِلْمِ قَائِمًا  
بِالْقِسْطِ لَا إِلَهَ إِلَّا هُوَ الْعَزِيزُ الْحَكِيمُ۔

اللہ نے گواہی دی کہ اس کے سوا اور کوئی معبود نہیں، فرشتوں نے اور اہل علم نے  
بھی وہی اللہ عدل سے قائم ہے، اس غالب حکمت والے کے سوا کوئی لائق  
عبادت نہیں۔

رب کریم کا عدل تکوینی طور پر اس کائنات میں جاری و ساری ہے اور اس نے  
باختیار انسان کو عدل کا رویہ اختیار کرنے کے لئے اپنے خاص بندوں کو عدل کا پابند کیا  
حضرت داؤد کو خطاب کرتے ہوئے فرمایا:

يَا دَاوُدُ إِنَّا جَعَلْنَاكَ خَلِيفَةً فِي الْأَرْضِ فَاحْكُم بَيْنَ النَّاسِ  
بِالْحَقِّ وَلَا تَتَّبِعِ الْمَوَالِيَ فَيُضِلَّكَ عَنْ سَبِيلِ اللَّهِ۔

اے داؤد ہم نے تم کو زمین میں خلیفہ بنایا ہے لہذا تم حق کے ساتھ لوگوں کے درمیان  
فیصلے کرو اور خواہش نفس کی پیروی نہ کرو کہ وہ تمہیں اللہ کے رستے سے بھٹکا  
لے جائے۔

نبی کریم صلی اللہ علیہ وسلم کو عدل کرنے کے اعلان کا حکم ہوا۔  
قَدْ آمَنْتُ بِمَا أَنْزَلَ اللهُ مِنْ كِتَابٍ وَأُورِثُ لِأَعْدِلَ  
بَيْنَكُمْ۔ اللهُ رَبُّنَا وَرَبُّكُمْ لَنَا أَعْمَالُنَا وَلَكُمْ أَعْمَالُكُمْ

لَا حُجَّةَ بَيْنَنَا وَبَيْنَكُمُ اللَّهُ يَجْمَعُ بَيْنَنَا وَإِلَيْهِ الْمَصِيرُ ۝  
 آپ کہہ دیں کہ جو کتاب اللہ نے نازل کی ہے میں اس پر ایمان رکھتا ہوں  
 اور مجھے حکم ہوا ہے کہ تمہارے درمیان عدل کروں اللہ ہی ہمارا اور تمہارا  
 پروردگار ہے ہم کو ہمارے اعمال کا بدلہ ملے گا اور تم کو تمہارے اعمال کا۔  
 ہم اور تم میں کوئی بحث و تکرار نہیں اللہ ہم سب کو اکٹھا کرے گا اور اس کی  
 طرف لوٹ کر جانا ہے۔

اس آیت میں رسول کریم صلی اللہ علیہ وسلم کے عادلانہ مزاج اور رویے کو منشاء  
 الہی کے طور پر پیش کیا گیا اور تاریخ گواہ ہے کہ آپ کی حیات طیبہ کا ایک ایک لمحہ عدل  
 کی عملی تفسیر تھا اپنے اہل کتاب، مشرکین، مخالفین، منافقین، اصناف اور اقرباء حتیٰ کہ اپنی ذات تک  
 کہیں بھی عادلانہ روش سے انحراف نہیں کیا ایک دفعہ رسول اللہ صلی اللہ علیہ وسلم غنائم تقسیم کر  
 رہے تھے کہ عبد اللہ ابن ذی الخویصرہ نے آپ سے کہا:

”اعدل یا رسول اللہ“

یا رسول اللہ آپ عدل کریں

آپ نے جواب میں جو کچھ فرمایا وہ آئندہ نسلوں کے لئے در نفیست و عبرت کا

سامان ہے۔ فرمایا:

”ویلک من يعدل اذا هو اعدل ۝“

لے شوری، ۱۵۱

۱۵ بخاری کتاب المرتدین (۳۹۰۴) نیز باب الناقب نیز مسند امام احمد صحیح مسلم۔ باب زکوٰۃ ابن ماجہ۔

تم ہلاک ہوا، اگر میں عدل نہ کروں گا تو کون کرے گا۔  
 منشاء الہی کی تشریحی تنفیذ کے لئے صاحب ارادہ و اختیار انسانوں کو حکم ہوا  
 کہ عدل و احسان کا رویہ اختیار کریں۔

إِنَّ اللَّهَ يَأْمُرُ بِالْعَدْلِ وَالْإِحْسَانِ  
 اللَّهُ تَعَالَى عَدْلٌ وَاحْسَانٌ كَمَا حَكَّمَ دِيْتَا هِي۔

عدل ایک تصور ہے، ایک عمل ہے یہ زندگی کا ایک طریقہ ہے، زندگی چونکہ اپنی  
 وسعت کے باعث کئی پہلو رکھتی ہے اس لئے عدل بھی متنوع مظاہر کا حامل ہے اور بے  
 مختلف تعبیروں سے بیان کیا جاتا ہے مثلاً انفرادی، اجتماعی اور پھر اجتماعی عدل میں معاشرتی  
 سیاسی، معاشی اور قانونی عدل۔ قرآن نے ان تمام مفہیم کا احاطہ کیا ہے اور رسول  
 اللہ صلی اللہ علیہ وسلم نے اپنے اسوہ کے ذریعے اس کی بے نظیر وضاحتیں کی ہیں  
 کتاب و سنت کے مفہیم و مظاہر کو دیکھنے سے معلوم ہوتا ہے کہ عدل اسلام  
 میں کتنی اہمیت رکھتا ہے۔

**انفرادی عدل** | انسان اپنے انفرادی رویوں اور مزاج کے لحاظ سے  
 افراط و تفریط اور ظلم و زیادتی کی طرف مائل ہوتا ہے۔  
 وہ حُب مال اور حُب ذات کے باعث متوازن طرز عمل سے ہٹ جاتا ہے۔  
 اور اس کا یہی انفرادی رویہ بڑے بڑے اجتماعی خطرات کا باعث بھی ہو سکتا  
 ہے۔ قرآن نے اس کے مزاج کو معتدل رکھنے کے لئے خصوصی ہدایات فرمائی ہیں

آن پاک کی اصطلاح "التسَطُّ" انہی منوں میں استعمال ہوتی ہے۔

يَا أَيُّهَا الَّذِينَ آمَنُوا كُونُوا قَوَّامِينَ لِلَّهِ شُهَدَاءَ بِالْقِسْطِ  
وَلَا يَجْعَبِ عَنْكُمْ مَنَاقِبُ الَّذِينَ كَفَرُوا عَلَىٰ أَن لَّا تَعْدِلُوا إرْعِدُوا  
هُرُاقَ قُرْبِ اللَّتَّقَىٰ وَاتَّقُوا اللَّهَ إِنَّ اللَّهَ خَبِيرٌ بِمَا تَعْمَلُونَ

اے ایمان والو! اللہ کے لئے انصاف کی گواہی دینے کی خاطر کھڑے ہو جایا کرو اور لوگوں کی دشمنی تم کو اس بات پر آمادہ نہ کرے کہ انصاف چھوڑ دو اور انصاف کیا کرو کہ یہی پرہیزگاری کی بات ہے اور اللہ سے ڈرنے رہو بلا شک اللہ تمہارے سب اعمال سے باخبر ہے۔

قُلْ أُمِرْتُ بِالْقِسْطِ

کہہ دو کہ میرے پروردگار نے انصاف کرنے کا حکم دیا ہے۔

وَكَذَلِكَ جَعَلْنَا لِكُلِّ أُمَّةٍ وَسَطًا لِّتَكُونُوا شُهَدَاءَ عَلَى النَّاسِ وَ  
يَكُونَ الرَّسُولُ عَلَيْكُمْ شَهِيدًا ۗ

لہذا "التسَطُّ" اہم مصدر ہے اور یہ عدل کے تبادل منوں میں استعمال ہوتا ہے۔ یہ اور اس مادہ کے مشتقات قرآن پاک میں ۲۲ مرتبہ وارد ہوئے ہیں۔ عدل ہی کے باعث میزان کو تسطاس کے ساتھ تعبیر کیا گیا ہے۔ (الاسراء ۱۰۳، الشعراء ۱۸۲) اس اصطلاح کی نسبت اللہ کی طرف بھی ہے اور بندوں کی طرف بھی جیسے و نفع الموازين القسط ليوم القيامة۔ (الانبیاء ۴۷) اقيمووا لوزن بالقسط ولا تخسروا الميزان (الرحمن ۹)۔ اس مادہ کے بعض استعمالات میں ظلم کے معنی بھی آئے ہیں۔ یعنی رفع عدل۔ اہل سنت نے اسے اعداد میں شمار کیا ہے۔

تہ المائدہ ۸:

تہ البقرہ ۱۴۳:

۲ ۱۱۶۱، ۲۹۰



اور اسی طرح ہم نے تم کو امت مقدر بنا یا ہے تاکہ تم لوگوں پر گواہ بنو اور پھر نبی  
 (آخر الزمان) تم پر گواہ بنیں۔

حُب مال کے مفاسد سے آگاہ کرنے ہوئے فرمایا:

وَأَمَّا مَنْ بَخِلَ وَاسْتَغْنَىٰ وَكَذَّبَ بِالْحُسْنَىٰ فَسَنِيْسِرُهُ  
 لِلْحُسْنَىٰ - ۱۷

اور جس نے بخل کیا بے پرواہ بنا رہا اور نیک بات کو مہمل یا اہم اسے سختی  
 میں پہنچائیں گے۔

الَّذِينَ يَبْخُلُونَ وَيَأْمُرُونَ النَّاسَ بِالْبُخْلِ وَيَكْتُمُونَ  
 مَا آتَاهُمُ اللَّهُ مِنْ فَضْلِهِ رَأَعْتَدْنَا لِلْكَافِرِينَ عَذَابًا  
 مُّهِينًا ۱۷

جو خود بھی بخل کریں اور لوگوں کو بھی بخل سکھائیں اور جو مال اللہ نے ان کو اپنے  
 فضل سے عطا فرمایا ہے اسے چھپا چھپا کے رکھیں اور ہم نے ناشکروں کے  
 لئے ذلت کا عذاب تیار کر رکھا ہے۔

وَتُحِبُّونَ الْمَالَ حُبًّا جَمًّا ۱۸

اور مال کو بہت عزیز رکھتے ہو۔

زَيْنَ لِلنَّاسِ حُبُّ الشَّهَوَاتِ مِنَ النِّسَاءِ وَالْبَنِينَ وَالْقَنَاطِيرِ

۱۷ سورة الليل: ۸ تا ۱۰

۱۸ النساء: ۲۷

۱۹ النجم: ۲۰

الْمُنْتَظَرَةَ مِنَ الذَّهَبِ وَالْفِضَّةِ وَالْخَيْلِ الْمُسَوَّمَةِ وَالْأَنْعَامِ  
وَالْحَرْثِ ذَلِكَ مَتَاعُ الْحَيَاةِ الدُّنْيَا وَاللَّهُ عِنْدَهُ  
حُسْنُ الْمَأْوَىٰ ۞

لوگوں کو ان کی خواہشوں کی چیزیں یعنی عورتیں اور بیٹے اور سونے چاندی کے  
بے بڑے ڈھیر اور نشان لگے ہوئے گھوڑے اور مویشی اور کھیتی بڑی زینت دار  
معلوم ہوتی ہیں مگر یہ سب دنیا کی زندگی کے سامان ہیں اور اللہ کے پاس اچھا ٹھکانا ہے۔

وَبِئْسَ الْكُلْبُ مُمْرَةً لِّمَنْزِلِ الَّذِي جَمَعَ مَالًا وَعَدَّدَهُ يَحْسَبُ  
أَنَّ مَالَهُ أَخْلَدَهُ ۞

طعن آمیز اشارے کرنے والے جفل خود کی خرابی ہے جو مال جمع کرتا اور گن  
کر رکھتا ہے۔ اور خیال کرتا ہے کہ اس کا مال اس کی ہمیشہ کی زندگی کا موجب ہوگا۔

حُبِّ ذَاتِ كِي حَقِيقَتِ اور اس کے مفاسد بیان کرتے ہوئے فرمایا:  
لَا تَمْشِي فِي الْأَرْضِ مَرَحًا إِنَّكَ لَنْ تَخْرِقَ الْأَرْضَ  
وَلَنْ تَبْلُغَ الْجِبَالَ طُولًا ۞

اور زمین پر اگر کمر مت چل کہ تو زمین کو پھاڑ تو نہیں ڈالے گا اور نہ لمبا ہو کر پہاڑوں  
کی چوٹی تک پہنچ جائے گا۔

إِنَّ اللَّهَ لَا يُحِبُّ مَنْ كَانَ مُخْتَالًا فَخُورًا ۞  
بلاشبہ اللہ تمہے تکبر کرنے والے، بڑائی مارنے والے کو پسند نہیں کرتا۔

۱۳۰ آل عمران: ۱۳۰

۱۳۱ البقرہ: ۱۳۱

۱۳۲ بنی اسرائیل: ۱۳۲

۱۳۳ النساء: ۱۳۳

لَا تَمْسُ فِي الْأَرْضِ مَرَحًا. إِنَّ اللَّهَ لَا يُحِبُّ كُلَّ مُخْتَالٍ فَخُورٍ لَه

انداز میں پر اکڑ کر نہ چلنا کہ اللہ کسی اترانے والے خود پسند کو پسند نہیں۔

حب مال اور حسب ذات فرد کی زندگی میں اعتدال و توازن کی بجائے فساد و بگاڑ

پیدا کرتے ہیں اور انسان عدل کی بجائے ظلم کی راہ اختیار کرتے ہیں۔ اعتدال و توازن انسان

کی انفرادی زندگی میں اجتماعی فلاح و بہبود کی راہ ہموار کرتا ہے اس لئے عدل کی صفت کو

فرد کی تربیت میں بنیادی اہمیت حاصل ہے۔ مومنین کی صفات بیان کرتے ہوئے فرمایا:

وَمِمَّنْ خَلَقْنَا أُمَّةٌ يَهْتَدُونَ بِالْحَقِّ وَبِهِ يَعْدِلُونَ لَه

اور ہماری مخلوق میں سے ایک وہ لوگ ہیں جو حق کا راستہ جانتے ہیں اور اس کے ساتھ انصاف کرتے ہیں۔

وَمِن قَوْمِ مُوسَى أُمَّةٌ يَهْتَدُونَ بِالْحَقِّ وَبِهِ يَعْدِلُونَ لہ

اور قوم موسیٰ میں سے کچھ لوگ اسے بھی ہیں جو حق کا راستہ جانتے ہیں اور اسی کے ساتھ

انصاف کرتے ہیں۔

عدل فرد کی زندگی میں اتنا ہی اہم ہے جتنا کہ معاشرے کے

**اجتماعی عدل**

اجتماعی وجود کے لیے۔ اسلام کے اجتماعی نظام میں

عدل کی وہی اہمیت ہے جو کسی عمارت میں اساس کی ہوتی ہے۔

مستحکم اجتماعی عدل کے تحت معاشرتی، سیاسی، معاشی اور قانونی عدل کے پہلو آتے ہیں۔

قرآن نے ان میں سے ہر ایک کے بارے میں ایک نقطہ نظر دیا ہے جسے اپنانے سے

لہ تفسیر: ۱۸۰

لہ اعوات: ۱۸۱

لہ ایضاً: ۱۵۹

ست مزد معاشرتی ماحول قائم کیا جاسکتا ہے۔ نبی کریم صلی اللہ علیہ وسلم سے ان نکات  
 بقولی و عملی تشریح منقول ہے جسے کتب حدیث میں دیکھا جاسکتا ہے۔

اجتماعی عدل اسلامی نقطہ نظر سے ایک ہمگیر اور جامع انسانی عدل ہے۔ زندگی  
 کے تمام مظاہر اور ہر طرح کی سرگرمیاں اس کے دائرے میں داخل ہیں وہ فکر و عمل اور  
 نیرو و جہان سب پر چھایا ہوا ہے اس کا انحصار معاشی قدروں پر ہے۔ یہ اپنے وسیع تر  
 منہم کے اعتبار سے صرف مادی قدروں تک محدود نہیں بلکہ مادی معنوی اور روحانی تمام  
 طرح کی اقدار کے ایک خوشگوار امتزاج کا نام ہے لہ

اجتماعی زندگی میں نا انصافی اس وقت پیدا ہوتی ہے جب افراد میں  
**معاشرتی عدل** معاشرتی امتیازات ظاہر ہوتے ہیں اور غلام و آقا، عام و خاص  
 کمتر و بزرگ اور ظالم و مظلوم کے طبقات پیدا ہو جاتے ہیں۔ یہی طبقاتی تقسیم بالآخر اس معاشرے  
 کی تباہی کا باعث بنتی ہے۔ قرآن پاک نے معاشرتی مساوات کا تصور دے کر ظلم کی  
 بڑھکاوٹ دی اور انسان کے خود ساختہ معیار برتری اور غلط پندار کی نفی کر کے عادلانہ  
 روش کی راہ ہموار کی۔ اور ارشاد خداوندی ہے۔

يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ  
 وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً  
 وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ لَهُ

لوگو! اپنے پروردگار سے ڈرو جس نے تم کو ایک جاندار سے پیدا کیا اور اسی

جاندار سے اس کا جوڑا پیدا کیا اور ان دونوں سے بہت سے مرد اور عورتیں پیدا ہوئیں اور تم اللہ تعالیٰ سے ڈرو جس کے نام سے ایک دوسرے سے سوال کیا کرتے ہو اور قربت سے بھی ڈرو۔

رنگ و نسل کا امتیاز بھی بسا اوقات ظلم کا باعث بنتا رہا ہے اس کی حقیقت بھی واضح کی فرمایا،

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَاكُمْ إِنَّ

اے انسانو! ہم نے تم کو ایک ہی مرد اور عورت سے پیدا کیا اور تمہاری مختلف قومیں اور خاندان بنائے تاکہ ایک دوسرے کو شناخت کر سکو اللہ تعالیٰ کے نزدیک تم میں سب سے زیادہ معزز وہی ہے جو سب سے زیادہ پرہیزگار ہو۔

مفسر اور مفسر نے اس کی وضاحت کرتے ہوئے فرمایا:

يا معشر قريش ان الله قد اذهب عنكم نخوة الجاهلية

وتعظمها بالاباء ايها الناس كلكم من آدم وادم

من تراب لا فخر للانساب لا فضل لعربي على عجمي

ولا لعجمي على عربي ان اكرمكم عند الله اتقاكم

”اے گروہ قریش۔ اللہ نے تمہاری جاہلیت کی نخوت اور باپ دادا کی بزرگی کے فخر کو تم سے دور کر دیا۔ اے لوگو! تم سب آدم سے ہو اور آدم مٹی سے تھے۔“

سب کے لئے کوئی فخر نہیں ہے۔ عربی کو عجمی پر اور عجمی کو عربی پر کوئی فضیلت نہیں  
 میں سب سے زیادہ معزز وہی ہے جو سب سے زیادہ پرہیزگار ہے؛  
 اسلام نے ادب و بیخ و بیخ کے سارے امتیازات یک قلم مٹا دئے اور تاریخ  
 مانی میں پہلی مرتبہ مساوات انسان کا اتنا عظیم تصور عملی صورت میں ظاہر ہوا، معاشرتی  
 مساوات کے اس تصور پر اتنا زور اس لئے دیا گیا کہ اس کی غیر موجودگی سے ہی ظلم  
 کی راہ کھلتی ہے۔ مساوات کا یہی تصور جس نے امیر و حقیر یا غلام و آقا کے درمیان  
 کوئی امتیاز نہیں رہنے دیا۔ حضور کا ارشاد ہے؛

مَنْ قَتَلَ عَبْدًا قَتَلْنَاہُ وَمَنْ جَدَعَ عَبْدًا جَدَعَ عِنَاہُ

وَمَنْ اخْصَى عَبْدًا اخْصَيْنَاہُ لہ

جو اپنے غلام کو قتل کرے گا اسے ہم قتل کریں گے جو اس کی ناک تراشے  
 گا اس کی ناک تراش لی جائے گی اور جو اسے خصی کرے گا ہم اسے خصی کریں گے۔  
 معاشرتی ظلم کی ایک نوعیت عورت کے حقوق کی نفی تھی جسے قرآن نے تم کیا  
 اہر دنیا کو احساس دلایا کہ اس کی حیثیت مجبور و بے بس غلام کی نہیں بلکہ تمہارے جیسے

انسان کی ہے اس نے انسان کو حقوق و فرائض کی مساوات کا احساس دلایا۔ فرمایا؛  
 وَلَهُنَّ مِثْلُ الَّذِي عَلَيْنَهُنَّ بِالْمَعْرُوفِ وَلِلرِّجَالِ مِثْلُ الَّذِي عَلَيْهِمْ

## درجۃ ۱۰

عورتوں کے لئے معروف طریقہ پٹھی حقوق ہیں جیسے کہ مردوں کے حقوق ان کے  
وہ ہیں البتہ مردوں کو ان پر ایک درجہ حاصل ہے۔

مرد و عورت کے روابط میں شکست و استحکام کی صورتوں میں عادلانہ رویہ کی  
طرف خصوصی توجہ دلائی گئی۔ اگر کسی وجہ سے عدل کا رویہ قائم نہ رہ سکتا ہو تو اس  
کو نظر انداز کر دینا چاہیے مثلاً قرآن نے ایک سے زائد نکاح کی اجازت دی لیکن  
اسے عدل کی روش سے مشروط کیا۔ فرمایا:

وَإِنْ خِفْتُمْ أَلَّا تُقْسِطُوا فِي النِّسَاءِ فَإِنَّكُمْ لَوْ نَفَرْتُمْ فَمَا حَسْبُكُمْ  
لَكُمْ مِنَ النِّسَاءِ مِثْنِي وَشَلَاتٍ وَرُبْعٍ - فَاحْزَنُوا  
خِفْتُمْ أَنْ لَاتَعْدِلُوا فَوَاحِدَةً أَوْ مَا مَلَكَتْ أَيْمَانُكُمْ  
ذَلِكَ أَذُنِي أَلَّا تَعْوِلُوا اللَّهَ

اور اگر تم کو اس بات کا خوف ہو کہ تمہیں لڑکیوں کے بارے میں انصاف نہ کر

سکو گے تو جو عورتیں تم کو پسند ہوں، دو دو، تین تین یا چار چار ان سے نکاح کر لو اور اگر  
اس بات کا اندیشہ ہو کہ سب سے یکساں سلوک نہ کر سکو گے تو ایک عورت ہی (کافی

۱۰ البقرہ: ۲۲۸

۱۱ یہ درجہ مرد کی زیادہ ذمہ داریوں کے باعث ہے۔

۱۲ النساء: ۳

ہے) یا باندی جس کے تم مالک ہو اس سے تم بے انصافی سے بچ جاؤ گے۔“  
 آپ نے ملاحظہ فرمایا آیت کے آغاز، درمیان اور اختتام پر عادلانہ روش کا تذکرہ  
 کس خصوصیت کے ساتھ کیا گیا ہے۔ یوں کہنے کہ پورے طرز عمل کو عدل کے ساتھ مقید کر  
 دیا گیا ہے۔

عورتوں کے حقوق کی طرح باہمی تعلیموں کے سلسلے میں بھی عدل کی بات کی گئی۔  
 اور باہمی معاملات میں عدل کو کیسی اہمیت دی گئی اس کا اندازہ اس سے ہوتا ہے  
 کہ لیں دین کے معاملات حتیٰ کہ کسی کے بارے رائے دینے تک میں عدل کا ذکر کیا گیا ہے  
 فرمایا:

وَلْيَكُنْ بَيْنَكُمْ كَاتِبٌ بِالْعَدْلِ لَعَلَّ

اور تمہارے باہمی معاملے کو کوئی لکھنے والا انصاف کے ساتھ لکھ دے۔

اسی طرح اسلام نے معاشرتی عدل کو قائم رکھنے کے لئے ان تمام رکادلوں کو دور  
 کیا جو ظلم کا ذریعہ بن سکتی تھیں۔

انسان انفرادی اور اجتماعی طور پر سب سے زیادہ ظلم کا شکار اس وقت  
**سیاسی عدل** ہوتا ہے جب معاشرے کا سیاسی انتظام غیر عادلانہ ہوتا ہے  
 کیونکہ ظالم سیاسی نظام افراد معاشرہ سے نہ صرف ان کے حقوق چھینتا ہے بلکہ ان کے  
 امن و سکون کو بھی برباد کر دیتا ہے۔ قرآن نے قوت اور عدل کو ساتھ ساتھ بیان کیا ہے:



وَلَقَدْ أَرْسَلْنَا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُومَ  
النَّاسُ بِالْقِسْطِ وَأَنْزَلْنَا الْحَدِيدَ فِيهِ بَأْسٌ شَدِيدٌ وَمَنَافِعُ لِلنَّاسِ

اور ہم نے اپنے رسولوں کو واضح ہدایات کے ساتھ بھیجا اور ان کے ساتھ  
کتاب اور میزان اتاری تاکہ لوگ انصاف پر قائم ہوں۔ اور ہم نے لوہا اتا جس میں  
زبردست طاقت ہے اور لوگوں کے لئے فائدے ہیں۔

يَا دَاوُدُ إِنَّا جَعَلْنَاكَ خَلِيفَةً فِي الْأَرْضِ فَاحْكُم بَيْنَ النَّاسِ  
بِالْحَقِّ وَلَا تَتَّبِعِ الْهَوَى فَيُضِلَّكَ عَنْ سَبِيلِ اللَّهِ

اے داؤد ہم نے تمہیں زمین پر خلیفہ مقرر کیا ہے۔ پس تم لوگوں میں حق اور صدا  
ق سے حکومت کرو اور خواہش کے پیچھے نہ لگ جانا، ورنہ وہ تمہیں اللہ سے راستے سے  
بھٹکا دے گا۔

سیاسی عدل کے ضمن میں وہ مرحلہ بڑا مشکل ہوتا ہے جب دو مسلم گروہ باہم کام  
پیکار ہوں۔ ایسے میں اس بات کا امکان ہے کہ سیاسی قوت کسی ایک فریق کی طرف بھٹاؤ

کا اہمار کرے قرآن پاک نے اس کے لئے عدل کو معیار بنایا۔ ارشاد باری ہے:

وَإِنْ طَائِفَتَانِ مِنَ الْمُؤْمِنِينَ اقْتَتَلُوا فَأَصْلِحُوا بَيْنَهُمَا  
فَإِنْ بَغَتْ إِحْدَاهُمَا عَلَى الْأُخْرَى فَقَاتِلُوا الَّتِي تَبْغِي  
حَتَّى تَفِيءَ إِلَى أَمْرِ اللَّهِ فَإِنْ فَاءَتْ فَأَصْلِحُوا بَيْنَهُمَا  
بِالْعَدْلِ وَأَقْسِطُوا إِنَّ اللَّهَ يُحِبُّ الْمُقْسِطِينَ

۱۵ الحدید: ۲۵

۱۶ ص: ۲۶

۱۷ الحجرات:

اور اگر مسلمانوں کے دو گروہ آپس میں لڑ پڑیں تو ان کے درمیان صلح کرادو۔ پھر اگر ان میں سے ایک گروہ دوسرے پر زیادتی کرے تو اس گروہ سے لڑو جو زیادتی کرتا ہے، یہاں تک کہ وہ اللہ کے حکم کی طرف رجوع کر لے۔ پھر اگر رجوع کر لے تو ان دونوں کے درمیان عدل کے ساتھ اصلاح کر دو اور انصاف کا خیال رکھو۔ بے شک اللہ تعالیٰ انصاف والوں کو پسند کرتا ہے۔

سیاسی عدل کے مفہوم میں انتظامی و تنظیمی نظم و بگاڑ کو دور کر کے ایسی فضالت قائم کرنا ہے کہ کوئی شہری محرومی کا شکار نہ ہو اور ہر ایک کو اپنے حقوق محفوظ نظر آئیں۔ جان، مال، عزت و آبرو اور حریت و اختیار ہر قسم کی مداخلت سے محفوظ رہیں۔ اسلام نے حقوق و فرائض میں جو عادلانہ نظام قائم کیا ہے وہ اپنی انفرادیت و افتادیت کے باعث آج بھی اسی طرح پُرکشش ہے جیسے چودہ سو برس پہلے تھا۔

سیاسی عدل اس اعتبار سے بہت اہم ہے کہ اس کی غیر موجودگی میں معاشرے کا اجتماعی وجود خطرے میں پڑ جاتا ہے اور معاشرے کی حیثیت ایک جنگل کی سی ہو جاتی ہے جس میں وہی بچ سکتا ہے جو ظالم اور خوشخوار ہو۔ سیاسی عدل ہی معاشرے کو متوازن اور مومن زندگی کی ضمانت دے سکتا ہے۔ قرآن و سنت میں امراء و حکام کی صفات، ذمہ داریوں اور طرز عمل کے بارے میں جو تفصیلات آئی ہیں ان سے یہ بھی معلوم ہوتا ہے کہ ظلم کو ختم کرنے اور عدل کو قائم کرنے میں کتنی فضیلت ہے۔ ان تفصیلات سے یہ بھی معلوم ہوتا ہے کہ رسول اللہ صلی اللہ علیہ وسلم نے اس نازک ذمہ داری کا احساس کس طرح دلایا ہے۔ مندرجہ ذیل نصوص بطور شواہد پیش کی جاسکتی ہیں۔

وَإِذْ ابْتَلَىٰ إِبْرَاهِيمَ رَبُّهُ بِكَلِمَاتٍ فَأَتَبَهُنَّ قَالُ

إِنِّي جَاعِلُكَ لِلنَّاسِ إِمَامًا قَالَ وَمِنْ ذُرِّيَّتِي قَالَ  
لَا يُنَالُ عَهْدِي الظَّالِمِينَ لَهُ

اور یاد کرو جب ابراہیم کو اس کے رب نے چند باتوں میں آزمایا اور وہ  
ان میں پورا اتر اور رب نے فرمایا میں تجھے لوگوں کا امام بنانے والا ہوں۔ ابراہیمؑ  
نے کہا کیا میری اولاد میں سے بھی؟ فرمایا میرا عہد ظالموں کو نہیں پہنچتا۔

أَمْ تَجْعَلُ الَّذِينَ  
آمَنُوا وَعَمِلُوا الصَّالِحَاتِ  
الْمُفْسِدِينَ  
فِي الْأَرْضِ أَمْ نَجْعَلُ  
الْمُتَّقِينَ كَالْفُجَّارِ ۗ

کیا ہم ان لوگوں کو جو ایمان لائے ہیں اور جنہوں نے نیک عمل کئے ہیں۔  
ان لوگوں کی طرح کر دیں جو زمین میں فساد کرتے ہیں، کیا ہم پرہیزگاروں کو فاجروں  
کی طرح کر دیں۔

وَشَدَدْنَا مُلْكَهُ  
وَأَتَيْنَاهُ الْحِكْمَةَ  
وَفَضَّلْنَا الْخِطَابَ ۗ  
اور داؤدؑ کی بادشاہی کو ہم نے مضبوط کیا اور اسے حکمت اور فیصلہ کن بات  
کہنے کی صلاحیت دی۔

قَالَ اجْعَلْنِي عَلَى  
خَزَائِنِ الْأَرْضِ إِنِّي  
حَفِيظٌ عَلَيْكُمْ ۗ  
یوسفؑ نے کہا مجھے زمین کے خزانوں پر مامور کر دے، بے شک میں  
حفاظت کرنے والا اور باخبر ہوں۔

ان نصوص سے واضح ہوتا ہے کہ سیاسی انتظام کیلئے ایسے افراد مطلوب ہیں اور  
ن کیا کرنا چاہیئے؟ رسول اللہ ﷺ نے امر اور امانت اور جو ابدا ہی کے تصور سے سرشار  
- اس ضمن میں امام بخاری اور مسلم نے حضور کا یہ ارشاد نقل کیا ہے۔

ما من وال یبلی رعیة من المسلمین فی موت و هو  
عاش لہم الا حرم اللہ علیہ الجنة لہ

کوئی حکمران جو مسلمانوں میں سے کسی رعیت کے معاملات کا سربراہ ہو، اگر اس  
موت میں مرے کہ وہ ان کے ساتھ دھوکہ اور خیانت کرنے والا تھا، تو اللہ اس پر  
ت حرام کر دے گا۔

حضور اکرم صلی اللہ علیہ وسلم نے ابوذرؓ کو اس انتظام کی اہمیت و نزاکت  
احساس دلایا۔ آپ کے الفاظ سے اس کی شدت کا پتہ چلتا ہے۔

یا ابا ذر انک ضعيف وانها امانة وانها یوم القیامة  
خزى وندامة الامن اخذ بحقها وادی الذی علیہ فیہا

اے ابوذر! تم کمزور آدمی ہو اور حکومت کا منصب ایک امانت ہے۔  
بامت کے روز وہ رسوائی اور ندامت کا موجب ہوگا۔ سوائے اس شخص کے  
س نے اس کے حق کا پورا پورا لحاظ رکھا اور جو ذمہ داری اس پر عائد تھی اسے  
ٹیک ٹھیک ادا کیا۔

من اخون الخیانة تجارة الوالی فی رعیة لہ  
کسی حاکم کا اپنی رعیت میں تجارت کو نابدترین خیانت ہے۔

رسالت محمدیؐ کے فیض یافتہ حضرت ابوبکر صدیقؓ نے حکمران کی بے انصافی کا ذکر ان الفاظ میں کیا ہے :

من يظلم المؤمنین فانما يخسر الله له

اور جو مسلمانوں پر ظلم کرے، وہ خدا سے خداری کرتا ہے۔

مسلمان حکمرانوں کی امانت اور جوابدہی کے اسی تصور کے زیر اثر سیاسی عدل کی ایسی تابناک مثالیں پیش کی ہیں جنہیں تاریخ کی زینت قرار دیا جاتا ہے۔

حیات انسانی میں توازن و ہم آہنگی کا جو تصور اسلام نے دیا ہے اسے برقرار رکھنے میں معاشی عدل کو بنیادی حیثیت حاصل

معاشرتی عدل ہے۔ معاشی زندگی میں ظلم استحصال، زراعت و زرعی اور اسراف و تبذیر سے ہوتا ہے جبکہ اسلام انفاق فی سبیل اللہ، حق معیشت کی مساوات اور ایشارہ کے اصولوں سے معاشی عدل کی راہ ہموار کرتا ہے۔ دورِ حاضر معاشی فلسفوں اور اقتصادی انقلابات کی زد میں ہے۔ باہمی کش مکش اور تضاد نے معاشی ظلم کے ہولناک مناظر پیش کئے ہیں سرمایہ داری اور اشتراکیت کے خود غرضانہ اور ظالمانہ نظاموں سے نجات کی صورت اسلام کا تصور عدل ہے۔ ناجائز ذرائع اختیار کرنے اور لوگوں کی مجبوریوں سے فائدہ اٹھا کر دولت سمٹنے کے ظالمانہ طریقے سے روکتے ہوئے اللہ نے مسلمانوں کو حکم دیا۔

وَلَا تَأْكُلُوا أَمْوَالَكُم بَيْنَكُم بِالْبَاطِلِ وَتُدْلُوا بِهَا

إِلَىٰ الْاِحْكَامِ لِيَأْكُلُوا فَرِيقًا مِّنْ اَمْوَالِ النَّاسِ بِالْاِثْمِ

وَأَنْتُمْ تَعْلَمُونَ ۝۵۰

اور آپس میں ایک دوسرے کے مال باطل طریقوں سے دکھاؤ اور ان کو  
نکام کے سامنے پیش کر و تاکہ لوگوں کے مال جانتے بوجھتے گناہ کے ساتھ کھا جاؤ۔

إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي

بُطُونِهِمْ نَارًا وَسَيَصْلَوْنَ سَعِيرًا ۝

جو لوگ یتیموں کے اموال ظلم کے ساتھ کھاتے ہیں وہ اپنے پیٹوں میں آگ

بھرتے ہیں اور عنقریب وہ جہنم کی آگ میں جلیں گے۔

أَحَلَّ اللَّهُ الْبَيْعَ وَحَرَّمَ الرِّبَا ۝

اللہ نے بیع کو حلال کیا اور سود کو حرام کیا۔

وَيُلْئِلُ الْمُطْفِئِينَ الَّذِينَ إِذَا كُتِلُوا أَهَلَّ النَّاسَ يَسْتَوْفُونَ

وَإِذَا كَالُوا هُمْ أَوْزَنُوا هُمْ يُخْسِرُونَ ۝

تباہی ہے ان کم تولنے والوں کے لئے جو دوسروں سے لیتے وقت تو پورا

بیانہ بھر کے لیتے ہیں اور دوسروں کو تاپ کر یا تول کر دیتے ہیں تو کم دیتے ہیں۔

بیجا خرچ بخل اور التنازی مذمت کرتے ہوئے فرمایا:

كُلُوا وَاشْرَبُوا وَلَا تُسْرِفُوا إِنَّهُ لَا يُحِبُّ الْمُسْرِفِينَ ۝

کھاؤ اور پیو مگر حد سے نہ بڑھو اللہ حد سے بڑھنے والوں کو پسند نہیں کرتا۔

۱۰ النساء:

۲۵ البقرہ:

۳۱ مطفقین:

۳۱ الاعراف:

وَلَا تُبَدِّرْ تَبْدِيرًا إِنَّ الْمُبَدِّرِينَ كَانُوا إِخْوَانَ  
الشَّيَاطِينِ وَكَانَ الشَّيْطَانُ لِرَبِّهِ كَفُورًا ۝

فصل خرچ شیطانوں کے بھائی ہیں اور شیطان

اپنے رب کا ناشکر ہے۔

وَيْلٌ لِّكُلِّ هُمَزَةٍ لُّمَزَةٍ الَّذِي جَمَعَ مَالًا وَعَدَّدَهُ  
يَحْسَبُ أَنَّ مَالَهُ أَخْلَدَهُ ۝ كَلَّا لَيُنْبَذَنَّ فِي الْحُطَمَةِ ۝

بڑی خرابی ہے ہر اس شخص کے لئے جو عیب چین اور بدگو ہے، جس نے  
مال جمع کیا اور گن گن کر رکھا وہ سمجھتا ہے کہ اس کا مال اس کے پاس ہمیشہ رہے گا، برگز  
نہیں وہ مزدور پھینکا جائے گا توڑ دینے والی آگ میں۔

وَالَّذِينَ يَكْنِزُونَ الذَّهَبَ وَالْفِضَّةَ وَلَا يَنْفِقُونَهَا فِي  
سَبِيلِ اللَّهِ فَبَشِّرْهُم بِعَذَابٍ أَلِيمٍ ۝

اور جو لوگ سونا اور چاندی جمع کر کے رکھتے ہیں اور اسے اللہ کی راہ میں خرچ

نہیں کرتے انہیں دردناک سزا کی خبر دے۔

اسلام نے حق میثت کی مساوات ایثار اور انفاق کے ذریعے معاشرے  
سے معاشی ناہمواریوں کو دور کیا تاکہ کوئی شخص محروم المعیشت نہ رہے۔ اسلام کے  
عادلانہ نظام میں لوگوں کا انفرادی معاشی استحکام اساسی اہمیت کا حامل ہے۔ ارشاد

۱۔ ابن سرائیل: ۲۶، ۲۷

۲۔ المزمزہ: ۱۰ تا ۱۲

۳۔ التوبہ: ۳۴

ری ہے:

وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا  
اور زمین پر کوئی چلنے پھرنے والا نہیں مگر اس کا رزق اللہ کے ذقے ہے۔  
يَأْتِيهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ وَ  
مِمَّا أَخْرَجْنَا لَكُمْ مِنَ الْأَرْضِ وَلَا تَيَمَّمُوا الْغَبِيثَ  
مِنْهُ تُنْفِقُونَ وَلَسْتُمْ بِأَخِيذِهِ إِلَّا أَنْ تُغْفِرُوا فِيهِ وَعَلِمُوا أَنَّ اللَّهَ عَزِيزٌ  
حَكِيمٌ  
اے ایمان والو! اللہ کی راہ میں خرچ کرو ان عمدہ چیزوں میں سے جو تم نے  
کمائی ہیں اور جو ہم نے تمہارے لئے زمین سے نکالی ہیں ساری چیزیں الگ کر اللہ  
کی راہ میں نہ دو حالانکہ اگر وہ تمہیں دی جائیں تو تم ہرگز انہیں نہ لو اور یہ کہ انماض برت  
جاؤ خوب جان لو کہ اللہ بے نیاز اور بہترین صفات رکھتا ہے۔

وَالَّذِينَ فِي أَمْوَالِهِمْ حَقٌّ لِّلسَّائِلِ وَالْمَحْرُومِ  
یہ وہ لوگ ہیں جن کے مال و دولت میں حق ہے، سوائی اور محروم کے لئے۔  
وَيُؤْتِرُونَ عَلَى أَنْفُسِهِمْ وَلَوْ كَانَ بِهِمْ خَصَاصَةٌ  
اور ان کو اپنی جان سے مقدم رکھتے ہیں خواہ ان کو خود احتیاج ہی ہو۔  
علامہ اقبالؒ نے اسلام کے معاشی عدل کو شعر کے پیرایہ میں اس طرح بیان کیا ہے۔  
ہے تانہ باشد در جہاں محتاج کس نکتہ شرع مبین این است و بس

۱۔ سورۃ ہود: ۶

۲۔ سورۃ البقرہ: ۲۸۷

۳۔ سورۃ المعارج: ۲۵، ۲۴، ۲۵، ۲۶، ۲۷، ۲۸، ۲۹



باہمی احترام، احساس ذمہ داری اور خدمت کے نتیجے میں اجتماعی تکافل کی  
فضا پیدا ہوتی ہے۔ حدیث میں آتا ہے۔

من كان معہ فضل ظہر فلیعبد بہ علی من لا ظہر لہ

ومن كان معہ فضل زاد فلیعبد بہ من لا زاد لہ

جس کے پاس زائد سواری ہو وہ اسے اس کے حوالے کر دے جس کے پاس  
کوئی سواری نہ ہو اور جس کے پاس زاد راہ زاید ہو تو جس کے پاس زاد راہ نہ ہو وہ  
اسے دے۔

اجتماعی زندگی میں جب حقوق و فرائض میں عدم توازن پیدا ہوتا ہے،  
**قانونی عدل** حقوق پامال ہوتے ہیں یا فرد اور اجتماع کے وجود کو خطرات لاحق

ہوتے ہیں تو ضوابط و قوانین ہی تحفظ کا سامان فراہم کرتے ہیں۔ انسان نے اپنی  
اجتماعی زندگی کے آغاز ہی سے قوانین و ضوابط کی تشکیل و تنفیذ کا عمل شروع کر  
دیا تھا۔ فساد و بگاڑ کو امن و استحکام میں بدلنے کے لئے قوانین کا عادلانہ استعمال کرکے  
میشیت رکھتا ہے۔ قانون سازی اور تنفیذ قانون کا ایک طویل عمل ہے جو حیات انسانی  
کے ساتھ ساتھ چل رہا ہے۔ انسان نے اپنے لئے اپنی عقل، تجربے، مشاہدے اور  
باہمی مشاورت سے قوانین بنائے اور خالق انسان نے بھی اپنی حکمت بالتمک کے تحت  
اُسے اصول و ضوابط عطا فرمائے انسان کے پاس قوانین کے اصولی اور تشریحی تفصیل  
کا ایک ذخیرہ موجود ہے لیکن اس کے باوجود انسانی معاشرے ظلم و نا انصافی کا شکار اور  
عدل کی برکات سے محروم ہیں اس کا ایک سبب تو عادلانہ قوانین کے شعور کا فقدان

ہے اور دوسری وجہ ان قوانین کے درست نفاذ میں کوتاہی ہے۔ قرآن نے حکمت الہی سے وہ اصول دئے ہیں جن کے ادراک اور تعمیل ظلم کی نفی ہوتی ہے۔ بلکہ رسول اللہ صلی اللہ علیہ وسلم نے عملی نفاذ کا نمونہ بھی عطا کیا ہے تاکہ اُس کی پیروی سے ہر دور میں قیامِ عدل کا عمل جاری رکھا جاسکے۔ انسانیت بالعموم اور مسلمان بالخصوص کم شعوری اور کوتاہی کے باعث ظلم کے اندھیروں میں پھٹک رہے ہیں۔ قرآنی نقطہ سے قیامِ عدل انبیاء کی بعثت کا مقصد رہا ہے۔ قرآن پاک کی مندرجہ ذیل آیات سے اس کی تصدیق ہوتی ہے:

إِنَّ اللَّهَ يَأْمُرُ بِالْعَدْلِ ۗ

اللہ تعالیٰ تم کو عدل کے طرز عمل کا حکم دیتا ہے۔

وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ ۗ

اور جب لوگوں کے درمیان فیصلہ کرو تو عدل کے ساتھ کرو۔

اسلامی نقطہ نظر سے چونکہ ظلم معاشرے کی بنیادیں ہلا دیتا ہے اس لئے اس کی

ہر قسم کو ختم کرنا ضروری ہے۔ آنحضرت صلی اللہ علیہ وسلم نے انسانوں کو ظلم کرنے سے روکا

اور فرمایا:

ان الظلم ظلمات يوم القيامة ۗ

ظلم قیامت کے دن اندھیروں کی مثل ہوگا۔

صنابلے اور قانون کے نفاذ کے سلسلے میں اسلام نے کسی کوتاہی اور کمزوری

۱۰: انص، ۹۰

۵۸: النساء

۲۱۸۰۶: کتاب البر والصلہ



یہ اہم کی بات ہے۔ ہم قیام عدل کے ضمن میں صرف دو اصولوں کے بیان پر اکتفا کریں گے جو کفاح عدل اور قیام عدل کی روح اور اساس ہیں۔

۱۔ عدل قائم کرنے والے افراد۔

۲۔ قیام عدل کا عمل۔

قرآن کی رو سے منصبی ذمہ داری کے لئے سب سے اولیں بات افراد عادل افراد کی اہلیت ہے اگر قیام عدل کی ذمہ داری نا اہل افراد کے سپرد ہوگی تو

اس کے نتائج ظلم کی صورت میں ظاہر ہوں گے۔ وہ لوگ جنہیں قانون، مقاصد قانون، جرائم کے اسباب و نتائج، سزا کی نوعیت و حکمت اور معاشرے کے اجتماعی اخلاقی مفاد کا کامل شعور نہیں اور صرف معاشرتی مرتبے اور تنخواہ کی کشش نے انہیں کرسی عدالت پر بٹھا دیا ہے وہ بقول ڈاکٹر بریلان احمد فاروقی عدل کی قربان گا ہی تیار کریں گے۔ قرآن نے اس اہم نکتے کی طرف اشارہ کرتے ہوئے فرمایا:

إِنَّ اللَّهَ يَأْمُرُكُمْ أَنْ تُوَدُّوا لِلْأَمَانَاتِ إِلَىٰ أَهْلِهَا وَإِذَا حُكِمْتُمْ

بَيْنَ النَّاسِ أَنْ تَحْكُمُوا بِالْعَدْلِ لَهُ

اللہ تم کو حکم دیتا ہے کہ امانتیں اہل امانت کے حوالے کرو اور جب لوگوں

کے درمیان فیصلہ کرو تو عدل کے ساتھ کرو۔

اسی لئے رسول اللہ صلی اللہ علیہ وسلم نے عہدہ طلب کرنے والوں کو پسند فرمایا

کیونکہ اس امر کا امکان ہے کہ عہدہ طلبی کے پیچھے خواہش نفس کا کوئی ظالمانہ پہلو

چھپا ہو۔

دوسری اہم بات غیر جانبداری اور بے لوثی ہے۔ کیونکہ ذاتی خواہش، گروہی مفاد اور خارجی دباؤ اور علاوہ فیصلوں کی راہ میں رکاوٹ کا باعث بن سکتے ہیں اور بستے رہے ہیں۔ قرآن سنت میں اس پہلو کو بڑی وضاحت کے ساتھ بیان کیا گیا ہے سورہ نساء کی درج ذیل آیت قیام عدل کے سلسلے میں صرف آخر کی حیثیت رکھتی ہے:

يَا أَيُّهَا الَّذِينَ آمَنُوا كُونُوا أَقْوَامِينَ بِالْقِسْطِ سَهْدًا  
 لِلَّهِ وَلَوْ عَلَىٰ أَنفُسِكُمْ أَوِ الْوَالِدِينَ وَالْأَقْرَبِينَ إِن يَكُنْ  
 خَبِيرًا أَوْ قَبِيْرًا فَإِنَّهُ أَوْلَىٰ بِهِنَّمَا - فَلَا تَتَّبِعُوا الْهَوَىٰ  
 أَن تَعْدِلُوا وَإِن تَلَوْا أَوْ تَعْرَضُوا فَإِنَّ اللَّهَ كَانَ  
 بِمَا تَعْمَلُونَ خَبِيرًا

ترجمہ: اے ایمان والو! انصاف کی حمایت میں کھڑے ہو جاؤ اور اللہ کے لیے گواہ بنو اگرچہ تمہارا اپنا اس میں نقصان ہو یا ماں باپ کا، یا رشتہ داروں کا۔ اگرچہ دولت مند ہوں یا محتاج کیونکہ اللہ تم سے زیادہ ان کا خیر خواہ ہے، تو تم انصاف کرنے میں اپنے نفس کی خواہش کی پیروی نہ کرو اگر تم زبان ملو گے یا کچھ بچا جاؤ گے تو اللہ تمہارے کام سے واقف ہے۔

اس کی بہترین وضاحت یہیں اسوہ رسولؐ میں ملتی ہے۔ قریش کے معزز قبیلہ کی ایک خاتون چوری کرتی ہے، حد نافذ کرتے سے پہلے حضور اکرم صلی اللہ علیہ وسلم سے سفارش کی جاتی ہے جس کے جواب میں آپؐ ارشاد فرماتے ہیں۔

انما هلك من كان قبلكم انهم كانوا ايقينون الحمد على الوضیع  
ویترکون الشریف، والذی نفسی بیده لوان فاطمة بنت

محمد، فعلت ذلك لقطع یدها له

تم سے پہلے جو امتیں گذری ہیں وہ اسی لیے توتباہ ہوئیں کہ وہ لوگ کم تر درجے  
کے مجرموں کو قانون کے مطابق سزا دیتے تھے اور برتر درجے والوں کو چھوڑ دیتے تھے  
قسم ہے اس ذات کی جس کے ہاتھ میں میری جان ہے۔ اگر فاطمہ بنت محمد بھی چوری  
کرتی تو میں اس کا ہاتھ کاٹنے سے بھی ہرگز دریغ نہ کرتا۔

حضرت عمرؓ بیان کرتے ہیں،

رأیت رسول اللہ یقید من نفسه ۱

میں نے رسول اللہ کو خود اپنی ذات سے بدلہ لیتے بھی دیکھا۔

اس درجہ کی بے عرضی وغیر جانبداری سے قیام عدل کا عمل بے حد مؤثر ہو جاتا  
اور مجرموں کی حوصلہ شکنی ہوتی ہے۔ عددرسات اور خلفائے راشدین کا دور اس  
حقیقت پر شاہد عادل ہے۔

تیسری اہم بات جو اب بھی کا تصور ہے۔ اصحاب عدل اپنے فیصلوں میں  
غلطی کر سکتے ہیں ۲ اور اس کی اصلاح ہو سکتی ہے۔ یہ اصلاح اسی وقت ممکن ہے۔  
جب وہ اپنے آپ کو اللہ اور اس کے رسول کے سامنے جوابدہ سمجھیں یعنی اگر ان پر تعبیر  
کی غلطی واضح ہو جائے تو اعتراف اور رجوع کی گنجائش موجود ہو۔ یہ جو توہین عدالت

۱ لہ بخاری، کتاب الحدود ۱۲۲، ۱۲۳۔

۲ لہ کتاب المزاج، ۱۱۶۔ ۳ لہ اجتہادی غلطی

کا غیر اسلامی تصور رائج ہے یہ انسان کو معصوم اور مافوق البشر ثابت کرنے کا ذریعہ ہے۔ اسلام اسے تسلیم نہیں کرتا۔ اسلامی نقطہ نظر سے صاحب اختیار اپنے ہر فیصلے کے لیے اپنے خالق کے سامنے جوابدہ ہے اور اللہ اور اس کے رسول کی اطاعت کے لیے امت مسلمہ کے سامنے۔ رسول اللہ کا ارشاد ہے۔

ما من امیر یلی امر المسلمین ثلویلا یجهد لہم ولا ینصح  
الا لہم یدخل معہم فی الجنة لہ

کوئی حاکم جو مسلمانوں کی حکومت کا کوئی منصب سنبھالے پھر اس کی ذمہ داری ادا کرنے کے لیے جان نہ لڑائے اور غلو مر کے ساتھ کام نہ کرے وہ مسلمانوں کے ساتھ جنت میں قطعاً داخل ہوگا۔

جوابدہی کا قرآنی تصور فیصلہ کرنے والے کو ہر لمحہ چوکس رکھتا ہے۔ ارشاد باری ہے۔

وَوَجَّعَ الْكِتَابَ فَتَرَى الْمُؤْمِنِينَ مُشْفِقِينَ مَتَّافِينَ وَ يَقُولُونَ  
يَا لَيْتَنَا مَالِ لِهَذَا الْكِتَابِ لَا يُغَادِرُ صَغِيرَةً وَلَا كَبِيرَةً إِلَّا  
أَخْفَاهَا وَ وَجَدُوا مَا عَمِلُوا حَاضِرًا أَوْ لَا يَظُنُّوا رَبُّكَ أَحَدًا لَّ

اور نامہ اعمال رکھ دیا جائے گا تو آپ مجرموں کو دیکھیں گے کہ اس میں جو کچھ ہے اس سے ڈرتے ہوں گے اور کہتے ہوں گے کہ ہمارے ہماری کم نچی۔ اس نامہ اعمال کی عجیب حالت ہے کہ بے قلم بند کئے ہوئے، نہ کوئی چھوٹا گناہ چھوڑا نہ بڑا اور جو کچھ انہوں نے کیا وہ سب موجود پائیں گے اور آپ کا رب کسی پر ظلم نہیں کرے گا۔



میں ایک انسان ہوں اگر میرے پاس کوئی مقدسے والا آتا ہے اور ایک دوسرے سے بہتر بات کرتا ہے میں سمجھتا ہوں کہ یہ سچا ہے اور میں اس کے موافق فیصلہ کر دیتا ہوں تو جس کو میں کسی مسلمان کا حق دلا دوں وہ آگ کا ایک ٹکڑا ہے اس کو لے یا چھوڑ دے۔

قیام عدل کے عمل میں جہاں مدعی کو خوف خدا دلا یا گیا ہے وہاں جھوٹی گواہی سے بچنے کا حکم دیا گیا ہے۔ کیونکہ جھوٹی گواہی کے رواج سے پورا نظام عدل درہم برہم ہو سکتا ہے۔ قرآن میں ہے:

وَإِذْ أَقْلْتُمْ فَأَعْدِلُوا وَلَوْ كَانَ ذَا قُرْبَىٰ لَٰه

اور جب بات کہو تو عدل کرو خواہ کسی قرابت دار کا معاملہ کیوں نہ ہو۔  
مومنین کی تعریف کرتے ہوئے فرمایا:

وَالَّذِينَ لَا يَشْهَدُونَ الزُّورَ وَإِذَا مَرُّوا بِاللَّغْوِ مَرُّوا كِرَامًا ۗ

اور وہ جھوٹی گواہی نہیں دیتے اور جب ان کو بہودہ چیزوں کے پاس سے گزرنے کا اتفاق ہو تو باوقار انداز سے گزر جاتے ہیں۔

کتمان شہادت کے بارے میں قرآن نے کہا:  
وَلَا تَكْتُمُوا الشَّهَادَةَ وَمَنْ يَكْتُمْهَا فَإِنَّهُ أِثْمٌ قَلْبُهُ وَاللَّهُ بِمَا تَعْمَلُونَ عَلِيمٌ ۗ

۱۵۲: الانعام

۴۲: الفرقان

۲۸۳: البقرہ



شہادت کو مت چھپانا جو اس کو چھپائے گا وہ دل کا گنہ گار ہوگا اور خدا تمہارے  
سب کاموں سے واقف ہے۔

وَلَا تَكْتُمُ شَهَادَةَ اللَّهِ إِنَّا إِذًا لِّلَّذِينَ لَا يُؤْمِنُونَ

اور نہ ہم اللہ کی شہادت کو چھپائیں گے۔ اگر ایسا کریں گے تو گنہ گار ہوں گے  
رسول اللہ صلی اللہ علیہ وسلم نے شہادۃ الزور کو کبائرمیں شمار کیا ہے لہ  
اجتماعی عدل کے اس تصور نے ملت اسلامیہ کو ایک جسد کی مانند بنا دیا ہے  
یہاں سے وہاں تک ایک ہی احساس کام کرتا ہے۔ ایک عضو کو جو تکلیف پہنچتی ہے  
تمام اعضا اس کے درد کی ٹیمیں محسوس کرتے ہیں۔ باہمی تعاون و تکامل کے اصول  
پر مستحکم ہونے والی اس ملت کی حیات اجتماعی کو حضور اکرمؐ نے دلکش اور مؤثر تعبیر سے  
بیان فرمایا:

تری المؤمنین فی توادھم و تراحمھم و تعاطفھم۔ کمثل الجسد

اذا اشتكى منه عضو تداعى له سائر الجسد بالسهر والحمى لہ

ہم لطف و کرم اور انس و محبت میں مسلمانوں کا حال جسم کا سا ہے کہ جب ایک  
عضو کو کوئی تکلیف ہوتی ہے تو بدن کا عضو عضو بے خوابی اور بخار کے ذریعے شریک  
غم بن جاتا ہے۔

مومنین کے باہمی تعاون کی ایک اور لطیف تشبیہ کے الفاظ یہ ہیں:

المؤمن للمؤمن كالبنيان يشد بعضه بعضاً لکہ

لہ المائدہ: ۱۰۶

لہ بخاری، کتاب الشہادات، ۲۱: ۶۹

لہ بخاری، کتاب الادب، ۲۸: ۲ لکہ ایضاً، ۳۹

ایک مومن دوسرے مومن کے لیے عمارت (کی اینٹوں) کی مانند ہے کہ ان میں سے ہر ایک دوسرے کو تھامے اور سنبھالے رہتی ہے۔

تعاون و تکامل یہ وہ اعلیٰ ترین معیار ہے جس تک ہمارا تخیل پرواز کر سکتا ہے۔ یہی اصول ہے جس کے تحت اجتماعی جرائم کے لیے سزائیں مقرر کی گئیں ہیں اور اگر انہیں تہ کر دیا جائے تو معاشرے کی اجتماعیت محفوظ نہیں رہ سکتی۔ رسول اکرم نے فرمایا،

كُلُّكُمْ عَلَيَّ الْمَسْلُومِ حَرَامٌ دَمُهُ وَعَرَصُهُ وَمَالُهُ لَهُ  
ایک مسلمان کا دوسرے مسلمان پر سب کچھ حرام ہے۔ اس کا خون، اس کی عزت و آبرو اس کا مال۔

اجتماعی عدل اور نیر غواہی کا ایک لازمی تقاضا امر بالمعروف ونہی عن المنکر ہے۔ معروف کا فروغ اور منکر سے روکنا انفرادی اور اجتماعی عدل کو مستحکم کرنے کا ذریعہ ہے، قرآن نے مومن کی ایک تعریف یہ بھی بیان کی ہے۔

وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ يَأْمُرُونَ  
بِالْمَعْرُوفِ وَيَنْهَوْنَ عَنِ الْمُنْكَرِ لَهُ

مومن مرد اور عورتیں، سب ایک دوسرے کے رفیق و مساز ہیں۔ بھلائی کا حکم دیتے ہیں اور برائی سے روکتے ہیں۔

قرآن نسورہ ماندہ کی آیت ۷۸، ۷۹ میں بنی اسرائیل کو اس لئے ملعون قرار دیا کہ وہ ایک دوسرے کو بُرے اعمال سے نہیں روکتے تھے اور حدیث میں آیا ہے:

لما وقعت بنو اسرائيل في المعاصي نهتهم علماءهم فلم ينهاهم  
نجالسوه في مجالسهم واكلوه وشاربوه فضرب الله قلوبهم بعضهم

بعض ولعنہم علی لسان داود وعیسیٰ بن مریم لہ  
 جب بنی اسرائیل میں گناہوں کا بازار گرم ہوا تو ان کے علماء نے انہیں روکا  
 لیکن وہ نہیں کیے البتہ ان علماء نے مجالس میں ان کے ساتھ بیٹھنا اٹھنا اور ان کے ساتھ  
 کھانا پینا جاری رکھا۔ پس اسی پر اللہ نے ان میں سے بعض (یعنی علماء) کے دلوں  
 کو بعض دوسروں (یعنی عوام) کے دلوں کی مانند کر دیا اور ان پر عیسیٰ ابن مریم اور داؤد  
 کی زبان سے لعنت بھیجی۔

ایک دفعہ کچھ لوگوں نے آیت: —  
 يَا أَيُّهَا الَّذِينَ آمَنُوا عَلَيْكُمْ أَنْفُسُكُمْ لَا يَضُرُّكُمْ  
 مَنْ صَدَلَّ إِذَا اهْتَدَيْتُمْ ۗ  
 اے ایمان والو! اپنی فکر کرو کسی دوسرے کی مگر اہی سے تمہارا کچھ نہیں بگڑتا

اگر تم خود راہ راست پر ہو۔ —  
 سے یہ مفہوم نکالا کہ کسی شخص کی ظلم و مگر اہی پر خاموش رہنے کی اجازت فراہم کرتی  
 ہے۔ ابو بکر صدیق کو علم ہوا تو انہوں نے اس کی وضاحت کی کہ تب حدیث میں اس  
 کی تفصیل ان الفاظ میں بیان ہوئی ہے:

يَا أَيُّهَا النَّاسُ انكروا تقروا و انكروا هذه الآية وانكروا  
 تطعونها على غير موضعها و اني سمعت رسول الله  
 يقول ان الناس اذاروا والظالم فلربياً خذوا  
 على يده او شك ان يعمر الله تعالى بعقاب و اني

سمعت رسول الله يقول ما من قوم يعمل فيهم بالمعاصي ثم  
يقدرون على ان يخبروا فلعن يخبروا الا يوشك ان  
يعمهم الله بعقاب له

لوگو تم اس آیت کو پڑھتے ہو اور اس کی غلط تاویل کرتے ہو میں نے رسول  
اللہ کو فرماتے سنا ہے کہ لوگوں کا حال جب یہ ہو جائے کہ وہ ظالم کو دیکھیں مگر اس  
کا لائق نہ پکڑ سکیں تو پھر اللہ کو ان پر عام عذاب بھیجتے دیر نہیں لگتی اور میں نے رسول  
اللہ کو کتے سنا ہے کہ کوئی قوم ایسی ہو جس میں گناہوں کا ارتکاب ہوتا ہو اور کچھ لوگ اس  
حالت کے بدلنے پر قادر ہوں لیکن پھر بھی نہ بدلیں تو اللہ کی طرف سے سزائے عام  
نازل ہوتے دیر نہیں لگتی۔

گویا قیامِ عدل کی انفرادی اور اجتماعی کوششوں میں کوتاہی سے نہ صرف یہ کہ  
معاشرے کا سکون برباد ہوتا ہے بلکہ اللہ کی گرفت کا امکان بھی ہے جو دنیا و آخرت  
کی سب سے بڑی ذلت ہے۔